

सेन्सेक्स : ६१,४१८.९६ ▲ २७४.१२ (+०.४५%) | निफ्टी : १८,२४४.२० ▲ ८४.२५ (+०.४६%) | डॉलर/₹ : ८१.६७ ▼ १२ पैसे | तेल / \$ ८८.०४ ▲ ०.६० %

ऑस्ट्रेलियाशी लवकरच मुक्त व्यापार करार

पाच वर्षांत ५० अब्ज डॉलरच्या द्विपक्षीय व्यापाराचे वेध पीटीआय, नवी दिल्ली



ऑस्ट्रेलियन संसदेने मंगळवारी मंजुरी दिल्याने, आता परस्पर सहमतीने ठरणाऱ्या तारखेपासून भारत आणि ऑस्ट्रेलियादरम्यान मुक्त व्यापार कराराची अंमलबजावणी सुरु होऊ शकेल. भारताच्या सध्या इंग्लंड आणि संयुक्त अरब अमिरातीसोबत मुक्त व्यापार करारासंबंधी वाटाघाटी अंतिम टप्प्यात आहेत. भारत-ऑस्ट्रेलिया आर्थिक सहकार्य आणि व्यापार कराराची अंमलबजावणी सुरु होण्यापूर्वी, त्याला ऑस्ट्रेलियाच्या संसदेकडून मंजुरी आवश्यक होती. ही मंजुरी दिली गेल्याचे ऑस्ट्रेलियाचे पंतप्रधान अँथनी अल्बानीज यांनी ट्वीट करून मंगळवारी घोषित केले. भारतात, अशा कराराला केंद्रीय मंत्रिमंडळाने

सध्याच्या २७.५ अब्ज डॉलरवरून पुढील पाच वर्षांत ४५ ते ५० अब्ज डॉलरवर नेण्यास या करारामुळे मदत होईल. हा करार भारतासाठी योग्य आणि चांगला आहे, असे नमूद करताना गोंयल यांनी पोलाद उद्योगाने ऑस्ट्रेलियन बाजारपेठेत शून्य शुल्काचा लाभ घ्यावा आणि त्या देशात निर्यात वाढवावी, असे आवाहन केले. मुक्त व्यापार करार अमलात आल्यावर, कापड व वस्त्रप्रवरणे, काही कृषी आणि मत्स्य उत्पादने, चामडे, पादत्राणे, फर्निचर, क्रीडा सामग्री, दागिने आणि यंत्रसामग्रीसह भारतातील ६,००० हून अधिक व्यापक क्षेत्रांसाठी ऑस्ट्रेलियाच्या बाजारपेठेत शून्यमुक्त प्रवेश खुला होईल. सध्या ऑस्ट्रेलियामध्ये त्यावर ४ ते ५ टक्के सीमा शुल्क आकारले जाते.

‘गूगल’मध्येही कर्मचारी कपातीचे वारे 90,000 नोकऱ्यांवर कुऱ्हाड चालण्याची शक्यता

वृत्तसंस्था, नवी दिल्ली



तंत्रज्ञानाधारित महाकाय जागतिक कंपनी 'ट्विटर', 'मेटा/फेसबुक', 'अॅम्झॉन'नंतर आता 'गूगल'मध्येदेखील नोकरकपातीचे वारे शिरले आहेत. जगातील सर्वात मोठी सर्च इंजिन कंपनी असणाऱ्या 'गूगल'ने टप्प्याटप्प्याने १० हजार कर्मचाऱ्यांना कामावरून कमी करण्यात येणार असल्याचे सुतोवाच केले आहे. इतर तंत्रज्ञानाधारित कंपन्यांच्या तुलनेत कर्मचाऱ्यांना येथे अधिक वेतन

दिले जात असल्याचे 'गूगल'ची पालक कंपनी अल्फाबेटने स्पष्ट केले आहे. अल्फाबेटने प्रत्येक स्तरावरील व्यवस्थापकांना कर्मचाऱ्यांचे मानांकन ठरविण्यास सांगितले आहे. दरवर्षी पळून कर्मचाऱ्यांमधून

असामाधानकारक कामगिरी असलेले २ टक्के कर्मचारी हेरले जातात. मात्र यंदा एकूण कर्मचारी संख्येच्या तुलनेत, असामाधानकारक कामगिरी असलेल्या सहा टक्के कर्मचाऱ्यांना म्हणजेच सुमारे १०,००० कर्मचाऱ्यांची नावे निश्चित करण्यास सांगण्यात आले आहे. चालू वर्षात विविध नवउद्यमी आणि तंत्रज्ञानाधारित कंपन्यांनी आतापर्यंत १,३५,००० कर्मचाऱ्यांना कामावरून कमी केले आहे. अल्फाबेटनेदेखील या जागतिक पातळीवर सुरु असलेल्या कर्मचारी

कपातीपासून दूर राहण्याचा प्रयत्न केला होता. मात्र बाजारातील प्रतिकूल परिस्थिती, हेज फंडाचा दबाव आणि कंपनीचा खर्च कमी करण्यासाठी हे पाऊल टाकणे अपरिहार्य ठरल्याचे तिचे म्हणणे आहे. ज्या कर्मचाऱ्यांची कामगिरी आणि त्याआधारे त्यांनी मिळविलेले मानांकन कमी असेल अशांना सोडविण्याची जाणार आहे. यूके हेज फंडचे रिस्कोफर हॉन यांनी कर्मचाऱ्यांची संख्या कमी करणे आवश्यकच ठरले असल्याचे म्हणत या नोकरकपातीच्या निर्णयाचे समर्थन केले आहे.

‘पेटीएम’ची ऐतिहासिक नीचांकी लोळण प्रतिस्पर्धी ‘जिओ फायनान्शियल’च्या प्रवेशाच्या धसव्याने कंप

लोकसत्ता व्यापार प्रतिनिधी



मुंबई : डिजिटल देयक व्यासपीठ 'पेटीएम'ची प्रवर्तक 'वन ९७ कम्युनिकेशन्स'च्या समभाग्यांमधील घसरणीचा संसेमिा कायम आहे. मंगळवारच्या सत्रात या समभाग्याने मुंबई शेअर बाजारात १० टक्क्यांहून अधिक घसरण दर्शवत ४७४.३० रुपयांची ऐतिहासिक नीचांकी पातळी गाठली. दिवसअखेर 'वन ९७ कम्युनिकेशन्स'चा समभाग ११.०२ टक्के घसरणीसह ४७७.१० रुपयांवर स्थिरावला. रिलायन्स इंडस्ट्रीजने अलीकडेच आपला वित्तीय सेवा व्यवसाय वेगळा करण्याची आणि त्याचे नाव बदलून जिओ फायनान्शियल सर्व्हिसेस करण्याची घोषणा केली. बाजार विश्लेषकांच्या मते, 'पेटीएम'ची संभाव्य प्रतिस्पर्धी कंपनी म्हणून याकडे बघितले जात असून याचा 'पेटीएम'च्या व्यवसायावर प्रतिकूल परिणाम होण्याची शक्यता आहे. याचबरोबर सरलेल्या आठवड्यात

मूळ गुंतवणूकदार जपानस्थित सॉफ्टबँकेने कंपनीतील ४.५ टक्के हिस्सा विकण्याची प्रक्रिया सुरु केल्याच्या वृत्तानंतर पेटीएमच्या समभागात जवळपास ११ टक्क्यांनी घसरण दिसली होती. गेल्या दोन आठवड्यांत 'वन ९७ कम्युनिकेशन्स'चा समभाग २६ टक्क्यांहून अधिक कोसळला आहे. गेल्यावर्षी नोव्हेंबर महिन्यात पार पडलेल्या 'वन ९७ कम्युनिकेशन्स'च्या प्रारंभिक समभाग विक्रीच्या माध्यमातून गुंतवणूकदारांनी २,१५० रुपये किमतीला समभाग मिळविला होता. मात्र वर्षभराच्या अवधीनंतर समभाग ५०० रुपयांच्या खाली आला आहे. परिणामी, गुंतवणूकदारांनी आतापर्यंत ७८

टक्क्यांहून अधिक भांडवल गमावले आहे. कंपनीने गेल्या वर्षी भांडवली बाजारातून १८,३०० कोटी रुपयांची विक्री भांडवल उभारणी केली होती. या भागविक्रीसाठी जवळपास दुप्पट (१.८९ पट) भरणा गुंतवणूकदारांकडून केला गेला. अर्थात, कंपनीने प्रारंभिक विक्रीसाठी उपलब्ध केलेल्या ४.८३ कोटी समभागांच्या तुलनेत ९.१४ कोटी समभागांसाठी बोली लावणारे अर्ज आले होते. सोबतच गेल्या दिवशी कंपनीचा समभाग २७ टक्क्यांनी गडगडला होता, तरीही त्यावेळी कंपनीने पदापणाच्या दिवशी एक लाख कोटी रुपयांचे बाजारभांडवल मिळविले होते. आता मात्र सध्याच्या समभाग्याच्या बाजारभावानुसार, कंपनीचे बाजारभांडवल ३०,९१२ कोटींवर घसरले आहे.

सरकारी बँक मुख्याधिकाऱ्यांच्या कार्यकाळात वाढ

नवी दिल्ली : सरकारी बँकांमधील व्यवस्थापकीय संचालक आणि मुख्य कार्यकारी अधिकारी यांचा कमाल कार्यकाळ आता दहा वर्षे करण्यात आला आहे. यामुळे सरकारी बँकांमध्ये म्हणजेच एकेदर बँकिंग क्षेत्रात सर्वोत्तम प्रतिभा टिकवून ठेवण्यास मदत होईल. केंद्र सरकारने गुरुवारी काढलेल्या अधिसूचनेनुसार, सरकारी बँकांमधील व्यवस्थापकीय संचालक आणि मुख्य कार्यकारी अधिकारी यांचा नियुक्तीची मुदत आधीच्या पाच वर्षांवरून १० वर्षांपर्यंत वाढवण्यात आली आहे. सरकारला व्यवस्थापकीय संचालकांचा कार्यकाळ, निर्दिष्ट कालावधी पूर्ण होण्यापूर्वी कोणत्याही वेळी लेखी किंवा तीन महिन्यांची नोटीस देऊन संयुध्ता आणण्याचा अधिकार आहे.

टाटा मोटर्सला 'सेन्सेक्स'मध्ये स्थान

लोकसत्ता व्यापार प्रतिनिधी

जागतिक सकारात्मकतेने 'सेन्सेक्स'ला बळ

लोकसत्ता व्यापार प्रतिनिधी



मुंबई : मुंबई शेअर बाजाराचा निर्देशांक असलेल्या 'सेन्सेक्स'ची पुनर्रचना करण्यात आली आहे. या निर्देशांकातील आघाडीच्या ३० कंपन्यांमध्ये टाटा मोटर्सला स्थान मिळाले असून, डॉ रेड्डीज लॅबोरेटरीजला वगळण्यात आले आहे. हा नवीन बदल १९ डिसेंबरपासून अमलात येईल. तसेच 'एस अँड पी बीएसई १००' आणि 'एस अँड पी बीएसई सेन्सेक्स नेक्स्ट ५०' या दोन्ही निर्देशांकांमधून, अदानी टोटल गॅस व हिंदुस्तान पेट्रोलियम कॉर्पोरेशनला वगळण्यात आले आहे. त्यांच्या जागी अदानी पॉवर व इंडियन हॉटेलसचा समावेश करण्यात आला आहे.

जागतिक पातळीवरील सकारात्मक कल आणि देशांतर्गत आघाडीवर गुंतवणूकदारांनी माहिती तंत्रज्ञान, धातू आणि ग्राहकोपयोगी वस्तूंच्या समभागात खरेदीचा सपाटा लावल्याने प्रमुख निर्देशांक अर्ध्या टक्क्यांनी वधारले.सलग तीन सत्रांतील घसरणीनंतर मंगळवारी तेजीवाल्यांनी बाजारावर पुन्हा ताबा मिळविला. डॉलरच्या तुलनेत सावरलेल्या रुपयानेही बाजाराच्या उत्साही वळणाला चालना दिली. दिवसअखेर सेन्सेक्स २७४.१२ अंशांची कमाई करत (०.४५ टक्के) ६१,४१८.९६ पातळीवर स्थिरावला. दिवसअखेर सत्रात, या निर्देशांकांने ६१,०७३.६८ अंशांच्या नीचांकांला, दर ११,४६६.६३ अंशांच्या उच्चांकी

असून त्याचा जागतिक आर्थिक विकासावर प्रतिकूल परिणाम होत आहे. याचबरोबर अमेरिकी मध्यवर्ती बँक फेडरल रिझर्व्हने आक्रमक व्याजदर वाढीचे धोरण कायम ठेवण्याचे सुतोवाच केल्याने परदेशी संस्थात्मक गुंतवणूकदारांचा उत्साह ओसरल्याचेही दिसत आहे. परिणामी देशांतर्गत बाजारातील परदेशी गुंतवणूकदारांचा ओढा कमी होण्याची शक्यता आहे, असे मत जिओजित फायनान्शियल सर्व्हिसेसचे संशोधन प्रमुख विनोद नायर यांनी व्यक्त केले. सेन्सेक्समध्ये इंडसइंड बँकेचा समभाग २.६४ टक्के तेजीच्या अग्रस्थानी राहिला. त्यापाठोपाठ एनटीपीसी, अल्ट्राटेक सिमेंट, टायटन, इन्फोसिस, टीसीएस, लासॅन अँड टुब्रो आणि टाटा स्टील या कंपन्यांचे समभाग तेजीत होते.